

संस्कृत-वार्ता:

दिनाङ्क :-01.07.2024

प्रातः - 06:55

प्रधानमन्त्री 'मन की बात'

प्रधानमन्त्री नरेन्द्र-मोदी ह्यः स्वकीये आकाशवाण्याः प्रसारिते 'मन की बात' इत्यस्मिन् कार्यक्रमे देशवासिनः प्रति आभारभावान् व्यक्तीकृतवान्। तेन संविधानसंहितां प्रति, राष्ट्रस्य लोकतान्त्रिक-व्यवस्थां प्रति च जनविश्वासाय, सामान्य लोक-सभानिर्वाचनानन्तरं प्रसारिते अस्मिन् एकादशोत्तर-एकशततमे 'मन की बात' इति कार्यक्रमे राष्ट्रं सम्बोधयता उक्तं यत् अस्य वर्षस्य निर्वाचनम् पञ्चषष्टिकोटिजनैः मतदानेन सहैव विश्वस्य सर्वाति बृहत्तमं निर्वाचनमासीदिति। श्रीमोदिना अस्मिन् वर्षे पर्यावरण-दिवसावसरे समारम्भस्य 'एक पेड़ मां के नाम' इति कार्यक्रमस्य विषयेऽपि चर्चा कृता। तेनोक्तं यत् स्वकीयया मात्रा सह उतो वा मातुः नाम्ना एकः पादपः रोपणीयः इति। योगस्य विषये चर्चा कुर्वन् प्रधानमन्त्री उक्तवान् यत् आसंसारं दशमः विश्वयोगदिवसः सोत्साहेन परिपालितः। तेनोक्तं यत् योगदिवसस्य आयोजनं अग्रे वर्धते, तथैव नूतन-कीर्तिमदपि संरचयदस्ति। प्रधानमन्त्रिणा एतदपि उक्तं यत् अग्रिममासस्य अस्मिन्नेव कालांशे पेरिस-ओलम्पिकाख्यः क्रीडाकुम्भः समारम्भ्यति। तेनोक्तं यत् अस्मिन् क्रीडाकुम्भे कतिपय प्रकरणानि पप्रथमतया दृष्टिपथं समायास्यन्ति। प्रधानमन्त्री उक्तवान् यत् आराष्ट्रम् इच्छति यत् क्रीडकाः पदकानि संगृह्य प्रत्यावर्तयेयुरिति। प्रधानमन्त्री मोदी उक्तवान् यत् कुवैतप्रशासनेन स्वकीये आकाशवाणी कार्यक्रमे एकः कार्यक्रमः हिन्दीभाषायाः अपि समारम्भोऽस्ति।

संस्कृतवार्ता-सम्प्रसारणस्य अयं पञ्चाशततमः वर्षः अस्ति, इति मत्वा प्रधानमन्त्रिणा आकाशवाणी-परिवारं प्रत्यपि शुभांशः सम्प्रेषिताः सन्ति।

नवीनाः आपराधिकविधयः

त्रयः नवीनाः आपराधिकविधयः- भारतीयन्यायसंहिता, त्रयोविंशत्यधिक द्विसहस्रं, भारतीयनागरिक सुरक्षा संहिता, त्रयोविंशत्यधिक द्विसहस्रं तथा च भारतीय साक्ष्या अधिनियम, त्रयोविंशत्यधिक द्विसहस्रं, अद्य आरभ्य प्रवर्तन्ते। भारतसर्वकारेण राज्यैः, केन्द्र प्रशासति राज्यैः च सह नियमितरूपेण सभाः कृताः सन्ति, ते च नूतनानां आपराधिक विधीनां कार्यान्वयनाय प्रौद्योगिक्याः, क्षमतानिर्माणस्य, जागरूकता उत्पन्नस्य च दृष्ट्या पूर्णतया सज्जाः सन्ति। यतो हि नवीनापराधिकविधिषु अन्वेषणे, विवेचने, न्यायालये कार्याचरणेषु प्रौद्योगिक्याः उपरि बलं दत्तम्, अतः राष्ट्रिय-अपराध-अभिलेख-अभिकरणेन (NCRB) इत्यनेन विद्यमान-अपराध-आपराधिक-निरीक्षण-सन्जाल-प्रणाल्याः (CCTNS)-अनुप्रयोगे त्रयोविंशतिः कार्यात्मक-संशोधनं कृतम् अस्ति। नूतनव्यवस्थायां निर्विघ्नतया संक्रमणाय राज्येभ्यः केंद्रशसित प्रदेशेभ्यः च सहायतां प्रददाति।

भारत-पेरिस ओलम्पिक परिधानम् :

गतसायं नवदिल्ल्यां प्रेषणसमारोहस्य समये क्रीडामन्त्री डॉ.मनसुखमण्डाविया, पेट्रोलियममन्त्री हरदीपसिंहपुरी च पेरिस-ओलम्पिक-क्रीडायाः कृते भारतीयदलस्य औपचारिक-वस्त्रस्य अपि च क्रीडक-सामग्रीणां अनावरणं कृतवन्तौ। अस्मिन् अवसरे प्रवदन् श्रीमण्डाविया-महोदयः अवदत् यत्, भारतीयक्रीडकैः सह चत्वारिंशदधिकैकशत -कोटिदेशवासिनां आशीर्वादः शुभकामनाश्च सन्ति।

बीसीसीआई-पुरस्कार-राशिः

बीसीसीआई इत्यनेन बारबाडोस्-नगरे पुरुषाणां विंशतिः प्रति विंशतिः आईसीसी- विश्वचषक-प्रतिस्पर्धा-विजयानंतरं भारतीय-दलाय पञ्चविंशत्यधिकैकशत-कोटिरूप्यकाणां पुरस्कार-राशेः घोषणा कृता। एकस्मिन् समजिकान्तर्जालसंदेशे बीसीसीआई सचिवः जयशाहः पुरस्कार-राशेः घोषणा कृतवान्।

॥ॐति वार्ताः॥